



גאווערנאר קעטי האקול

אויף תיכף ארויסצוגעבן: 12/1/2021

**גאווערנאר האקול שרייבט אונטער געזעץ גיבנדיג א טעקס עקזעמפישען פאר פראפערטי אין אייגנטום פון וואלונטיר פייערלעשער קאמפאניס אדער וואלונטיר אמבולאנס סערוויסעס אין מאנראו קאונטי**

**געזעץ (S.6676-A/A.7644-A) ערלויבט מאנראו קאונטי צו גיבן א 10% טעקס עקזעמפישען פאר בארעכטיגטע מיטגלידער**

גאווערנער האקול האט היינט אונטערגעשריבן א געזעץ (S.6676-A/A.7644-A) וואס ערלויבט מאנראו קאונטי צו גיבן א 10% ריעל עסטעיט פראפערטי טעקס עקזעמפישען פאר וואלונטיר פייערלעשער אדער עמערדזשענסי ארבייטער וועלכע זענען שוין געווען טייל פון דעם ארגאניזאציע פאר צוויי יאר.

"ווען צרות רופן זענען אונזערע וואלונטיר פייערלעשער און עמערדזשענסי ארבייטער דארט צו ענטפערן", **האט גאווערנער האקול געזאגט.** "עס קומט זיך פאר די איבערגעגעבענע וואלונטירן אונזער פולע שטיצע, און איך בין שטאלץ צו אונטערשרייבן דעם געזעץ וואס באלוינט זיי פאר זייער מסירות נפש און ערמוטיגט אנדערע צו נאכגיין אין זייערע טריט כדי צו האלטן אונזערע קאמיוניטיס אין מאנראו קאונטי זיכער."

די ריעל עסטעיט פראפערטי טעקס עקזעמפישען וועט אראפגערעכנט ווערן פון די געשאצטע ווערט פון פראפערטי פאר סיטי, ווילעדזש, טאון, פארט טאון, ספעציעלע דיסטריקט, סקול דיסטריקט, פייער דיסטריקט אדער קאונטי צוועקן. דער געזעץ וועט אריינגיין אין קראפט אום יאנואר 1.

**סענאטאר סאמרא ברוק האט געזאגט,** "דא אין מאנראו קאונטי, האבן אונזערע וואלונטיר פייערלעשער און אמבולאנס מאנשאפטן זיך אפגערופן איינמאל און נאכאמאל צו דינען אונזער קאמיוניטי. די זענען בראווע פרויען און מענער וועלכע נעמען אונטער גרויסע ריזיקעס אין די אינטערעסע פון די גוטס פון די פובליק, בעטנדיג גארנישט אויף צוריק. זייער וואלונטירן איז א געוואלדיגע דינסט צו אונזער קאמיוניטי און אונזער סטיעט, און דאס איז פארוואס איך בין שטאלץ צו ברענגען א געזעץ וועלכע ברענגט אן עקזעמפישען פון זייערע פראפערטי טעקסעס. כאטש עס איז נישטא קיין וועג צו גענוג דאנקען די וואלונטירן פאר זייער בראווקייט און איבערגעגעבנקייט צו זייער ארבעט, איז דאס א קליינע טריט צו זיכער מאכן אז זיי באקומען די שטיצע און הכרת הטוב וואס עס קומט זיך זיי. איך בין דאנקבאר פאר מיין קאלעגע, אסעמבלי מיטגלידערין דזשען לאַנספארד פארן ברענגען דעם געזעץ צו די אסעמבלי און פאר גאווערנער קעטי האקול פארן אונטערשרייבן די געזעץ אין דינסט פון אונזערע קאמיוניטיס."

**אסעמבלי מיטגלידערין דזשען לאַנספארד האט געזאגט,** "מאנראו קאונטי'ס פייערלעשער און אמבולאנס וואלונטירן זענען אייביג דא געווען פאר אונז, נישט ווערנדיג באצאלט פאר זייער דינסט, אבער זיך איבערגעבנדיג צו העלפן אונזער קאמיוניטי אין צייטן פון נויט. דער געזעץ ערמעגליכט אונז צו זיין דא פאר זיי, זיי גיבנדיג א 10% ריעל עסטעיט פראפערטי טעקס עקזעמפישען אין אנערקענונג פון זייער מסירות נפש און דינסט. איך וויל באנדאנקען לאקאלע פירער פאר זייער שטיצע פון דעם געזעץ ווי צום

ביישפיל קאונטי לעגיסלאטאר דזשאן בעינס, סענאטאר ברוק פאר איר שותפות און גאווערנער האקול פארן אנערקענען די וויכטיגקייט פון דעם געזעץ און פון די פאזיטיווע ווירקונג וואס עס וועט האבן פאר די וועלכע טיהען אקטיוו דינען אונזער קאמיוניטי."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | 518.474.8418 | [press.office@exec.ny.gov](mailto:press.office@exec.ny.gov)